

Kunning um verkætlanir játtaðar av Fiskivinnuroyndum 2017

Alment:

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Nýtt 4-ára programm varð gjørt fyri 2017-20 har serligur dentur aftur varð lagdur á somu 3 høvuðsøkini sum frammanundan. Men ymisk nýggj undirpunktir eru komin afturat², sum meira áherðsla er lögð á. Programmið 2017-20 við øllum undirpunktum sæst á síðu 10 í hesari kunningini. Broytingarnar eru vístar við reyðum og gulum á s.10.

Høvuðsøkini eru hesi:

1. Royndarveiða og virðisøking av fiski og fiskavørum

Hetta kunnu vera praktiskar royndir ella vísindarligar kanningar

2. Burðardyggur fiskiskapur

Hetta kunnu vera praktiskar royndir ella vísindarligar

3. Búskaparlig og samfelagslig menning av fiskivinnuni og førleikamenning í øllum liðum

Hetta kunnu vera fyrisitingarligar, fíggarligar, hagfrøðiligar, samfelagsligar ella búskaparligar kanningar ella greiningar, sum leggja afturat vitan um fiskivinnuna, og harvið menna grundarlagið undir vinnuligum og politiskum avgerðum.

Játtanir fyri 2017:

Fiskimálaráðið hevur gjørt av at játta pening til 16 nýggjar verkætlanir av játtanini til Fiskivinnuroyndir 2017.

Harumframt er framhaldandi játtan latin 7 verkætlanum, sum allar byrjaðu í 2016, sí fylgiskjal 1.

Tilsamans fáa sostatt 23 verkætlanir játtaðan stuðul í 2017-19. Tilsamans fáa hesar játtaðar 11,16 mió. kr. harav 8,49 mió. kr. eru fyri 2017, 2,10 mió. kr. fyri 2018 og 0,48 mió. kr. fyri 2019³.

30 nýggjar og 7 framhaldandi verkætlanir ella tilsamans 37 verkætlanir søktu upprunaliga um 23,6 mió. kr., harav 15,3 mió. kr. fyri 2017. Samlaða játtanin til Fiskivinnuroyndir er aftur hækkað við 5,1 mió. kr. fyri 2017 til 8,6 mió. kr. og í fjør varð hon hækkað við 1,3

¹ Í tíðarskeiðinum frá 1. sept. 2013 til 3. sept. 2015 var samskiparin lagdur inn undir Aðalskrivstovuna v/ Rógva Reinert, aðalstjóra. Síðani er samskiparin aftur (eins og fyrr) lagdur inn undir Fiskivinnustovuna v/Andras Kristiansen, deildarstjóra.

² Afturat/nýggj komu: Aftur í ár varð serligur dentur lagdur á at fáa verkætlanir innan ásettu og víðkaðu 3 høvuðsøkini (m.a. førleikamenning í øllum liðum, virðisvøkstur av fiskavørum, at fáa alt tilfeingið til lands, gagnnýtt og virðisøkt, at menna ymiskar góðskubólkar fyri ráfisk og góðskuváttanir, at menna burðardyggan fiskiskap (umsitingarætlanir v.m.), at marknaðaratgongd og marknaðarføring kunnu betrast, at størri virðisøking verður skapt í Føroyum í øllum liðum í vinnuni, og at føroyskir førleikar verða mentir í tøkni, veiði, framleiðslu, veitingum, tænastum og sølu v.m.).

³ Restina av játtanini 112.925 kr. svarandi til 1,31% av 8,6 mió. kr. er avsett til ymiskar útreiðslur hjá FVR (Frømløgudagurin, lýsingar, fundarpening v.m.).

mió. kr. til 3,508 mió. kr. Hetta skal síggjast í lutfalli til, at hon bara minkaði ár fyri ár til hon í 2015 varð minkað við heilum 1,6 mió. kr. og kom niður á 2,208 mió. kr.

Í ár komu 30 nýggjar umsóknir móti 11 nýggjum umsóknum í 2016 (9 í 2015, 17 í 2014, 27 í 2013 og 32 í 2012). Talið av umsóknum er hækkað aftur eftir, at talið var fallið støðugt seinastu árin. Hetta hevur óivað samanhag við øktu játtanina serliga í ár (5,1 mió kr.) og í fjør (1,3 mió. kr.). Fyrrárið 2015 var játtanin komin niður á 2,208 mió. kr. eftir lækkingum í nógv ár.

Ein kann tí frøast yvir at politiska skipanin hevur uppræðfest Fiskivinnuroyndir og Fiskivinnugransking.

Ein lítil partur av játtanini hesa ferð 112.925 kr. (1,31%) er avsett til ymiskar útreiðslur hjá FVR (framløgudagurin 27/2-17, lýsingar, fundarpening v.m).

Hóast nógvar umsóknir í ár 2017 so hava 23 av 37 fingið tilsøgn um stuðul. Hetta merkir, at gott 62% ella nærum 2/3 av umsóknunum, sum søktu, fáa tilsøgn um stuðul. Í fjør vóru fáar umsóknir, so nærum allar umsóknirnar ella góð 90% (14/15) fingið játtað stuðul, í 2015 og 2014 fingið umleið ¾ av umsóknunum tilsøgn um stuðul. Árin frammanundan hevur tað verið millum helvt og trýggir fjórðingar av umsøkjarunum, sum hava fingið stuðul.

Tað er vert at leggja til merkis, at aftur í ár er fíggarstyrkurin, sum verkætlanir søkja um frá FVR, væl undir helvtina av samlaða kostnaðinum (27,9%)⁴. Vanliga siga vit, at tá talan er um størri eginfígging, er reiði peningurin ikki tann stóri, men heldur er talan um sum oftast “kapitaliseringar” av eginavriki ella mettum virði, sum verður latið til verkætlanina. Hetta er ikki galdandi fyri allar verkætlanirnar longur. Í ár eru nakrar “dýrar” verkætlanir, sum fáa stuðul millum 0,692-1,5 mió. kr., sum allar leggja nakað meira av kontantari fígging í verkætlanirnar, enn søkt varð um.

Mælt verður framhaldandi til, sum fyrr, at verkætlanarumsitarar og -leiðarar leggja seg meira eftir at leggja størri dent á at gera góða dokumentatióin av eginavriki og mettum virðum í verkætlanunum (striltið gongur kortini við hesum). Onkur fígging kemur eisini uttanífrá, sjálvst um hesar aloftast ikki eru serliga stórar.

Umsóknirnar hava verið viðgjørðar eftir sama leisti sum undanfarin ár, og eru mannagongdirnar fyri viðgerðini lýstar á heimasíðuni www.fvg.fo.

Seinnu árin hevur dentur verið lagdur á at fáa vinnufyrirøkur at luttaka meira í verkætlanum, og er hetta eydnast rímiliga væl. Aftur í ár varð serligur dentur lagdur á at fáa verkætlanir innan ásettu og víðkaðu 3 høvuðsøkini (m.a. førleikamenning í øllum liðum, virðisvøkstur av fiskavørum, at fáa alt tilfeingið til lands, gagnnýtt og virðisøkt, at menna ymiskar góðskubólkar fyri ráfisk og góðskuváttanir, at menna burðardyggan fiskiskap (umsitingarætlanir v.m.), at marknaðaratgongd og marknaðarføring kunnu betrast, at størri virðisøking verður skapt í Føroyum í øllum liðum í vinnuni, og at føroyskir førleikar verða mentir í tøkni, veiði, framleiðslu, veitingum, tænastum og sølu v.m.).

Vinnan fær 71,3% av stuðlinum (!), sum er eitt vet lægri enn í fjør (76%), men hægri enn bæði í 2015 (58%) og 2014 (62%). Her má ein minnst á, at játtanin hækkaði fyrst við 1, 3 mió. kr. í 2016 seint á árinum (til 3,508 mió. kr.), og í ár er játtanin aftur hækkað við heili 5,1 mió, kr, upp í 8,6 mió. kr⁵.

⁴ Í 2016 (23,7%), 2015 (19,4%), 2014 (32,2%), í 2013(31,8%), 2012 (fyrra 28,9% og seinna 38,2%), 2011 (40,4%), í 2010 41%, í 2009 34% og í 2008 góð 42%, sum var væl minni enn í 2007, tá søkt var um 2/3 frá FVR!

⁵ Lýst varð, at játtanin bleiv 8,8 mió. kr., men hetta var lækkað nakað undir viðgerðini í tinginum - til 8,6 mió. kr.


Í ár hava vinnufyrirøkur fingið 71,3 % av útlutaðu upphæddini (móti 76% í 2016, 58% í 2015, 62 % í 2014, 58% í 2013 og 60% í 2012).

Havstovan hevur fingið 19,1%, sum er væl hægri enn í fjør (12,1%) men nakað minni enn undanfarnu 2 árin (28% í 2015, 28 % í 2014, 32% í 2013 og 26% í 2012).

Aðrir almennir granskingarstovnar enn Havstovan (Umhvørvisstovan og Deildin fyri Arbeiðs og Almannaheilsu) hava fingið 8,7 % (móti 12% í 2016, 14% í 2015, 10% í 2014, 10% í 2013 og 14% í 2012). Her er í ár talan um eina PhD-Verkætlan 3,5% og eina verkætlan hjá Umhvørvisstovuni, sum fær 6,1%. At ein PhD verkætlan fær stuðul er fyrstu ferð í fjør síðani 2013. Tó skal sigast, at eingin PhD-verkætlan søkti um stuðul í 2015.

Eingin søkti um stuðul til Vinnugranskara ella PostDoc-verkætlan í ár.

Í grafiska yvirlitinum fyríkoma Granskingarkjarnurnar enn, men hesar vórðu niðurlagdar í september 2010⁶. Hetta uppbytið av játtaðum stuðli hevur verið nýtt síðani 2004, og er tí hildið á fram við hesum býtinum. Hetta uppbytið sæst aftur í myndunum eins og í stabba-myndunum á komandi síðunum. Hesaferð, eins og frammanundan, hava vit bytt stuðulin til almennar verkætlanir upp í tvey – stuðul til verkætlanir á Havstovuni og stuðul til verkætlanir á øðrum stovnum enn Havstovuni⁷:




Ofta verður spurt, um hvat Havstovan fær frá Fiskivinnuroyndum (undir Fiskimálaráðnum), og um vinnan ikki fær í minna lagi? Niðanfyri sæst, hvussu játtanarbýtið hevur verið í meðal fyri øll árin 2004-17:

⁶ Tær báðar nýggju Granskingarkjarnurnar: Kjarnan fyri Veði- og Reiðskapstøkni (við denti á at minka oljunýtsluna (orkusparing)) og Kjarnan fyri Framleiðslutøkni (við denti á framleiðslu og gagnnýtslu av allari hjávøru (biotøkni)) vórðu niðurlagdar í september 2010 í samband við, at játtanin til Granskingarætlanir á fíggarlógini fyri 2011 fór at fella burtur. Frammanundan vóru 3 Granskingarkjarnur.

⁷ Stuðul hevur verið latin til Havstovuna á hvørjum ári (2004-17) og Fróðskaparsetur Føroya/NVD (2007-08 + 11-12 (og 2014)) og fyri 2012-16 eisini HFS. Fiskimálaráðið er eisini við í hesum bólki fyri 2015 (Verkætlanin: Virðisvøkstur í Fiskivinnuni). Í 2016 kemur Deildin fyri Arbeiðs- og Almannaheilsu (PhD) eisini við í yvirlitinum, men IKKI Biofar í Kaldbak (2016-18: Inntøkufíggað virksemi). Umhvørvisstovan kemur við komandi ár (2017-18).

Játtanarbýtið í procentum í meðal fyri árinum 2004-17



Sum tað sæst hevur vinnan í meðal fingið yvir helvtina 54% øll árinum og í 2017 fær vinnan 71,3% av játtanini.


FVR: Samlað játtan og meðal játtanarbýtið árinum 2004-17

| Býtið 2015 kr. | Samlað játtað 2004-16 | Einfalt meðal pr. ár | í procent |
|-----------------------|-----------------------|----------------------|-----------|
| Vinnufyrirtekur | 35.535.788 | 2.538.271 | 54% |
| PhD/V.gr./lesandi | 6.809.259 | 486.376 | 10% |
| Granskingarkjarnurnar | 3.544.750 | 253.196 | 5% |
| Havstovan | 17.232.726 | 1.230.909 | 26% |
| Aðrir alm. stovnar | 2.544.613 | 181.758 | 4% |
| Tilsamans | 65.667.136 | 4.690.510 | 100% |

Sum tað sæst av omanfyrirstandandi, hevur vinnan fingið í meðal góða helvt – 54% - av stuðlinum øll árinum 2004-17. Vinnan fekk í fjør 76%, sum er tað hægsta nakrantíð. Í ár fær vinnan 71% , sum er væl hægri enn meðal 54%. Havstovan hevur øll árinum fingið í meðal fjórðingin - 26 %. Aðrir almennir stovnar enn Havstovan hava fingið í meðal 4%. PhD-lesandi, Vinnugranskarar og lesandi hava fingið í meðal 10% og Granskingarkjarnurnar (ongin játtan síðani 2011) hava í simplum meðal fingið 5 %.

Árligu játtanirnar í prosentum og tølum eru (sí báðar næsta síðurnar):

FVR-Játtanaryvirlit 2004-17 í prosentum




Aðrir almennir stovnar í talvuni merkir aðrir almennir stovnar enn Havstovan (NVD/Setrið/HFS/FISK/ Deildin fyrri Arbeids- og Almannaheilsu/ Umhvørvisstovan))

| Býtið í prosentum | 2004 | 2005 | 2006 | 2007 | 2008 | 2009 | 2010 | 2011 | 2012 | 2013 | 2014 | 2015 | 2016 | 2017 |
|-----------------------|------|------|------|------|------|------|------|------|------|------|------|------|------|-------|
| Vinnufyrirþækur | 41 | 48 | 44 | 39 | 40 | 63 | 45 | 54 | 60 | 58 | 62 | 58 | 76 | 71,3 |
| PhD og V.gr. | 0 | 8 | 16 | 23 | 25 | 12 | 25 | 8 | 9 | 0 | 1 | 0 | 7 | 3,5 |
| Granskingarkjarnurnar | 10 | 9 | 13 | 3 | 9 | 22 | 5 | 0 | 0 | 0 | 0 | 0 | 0 | 0,0 |
| Havstovan | 49 | 35 | 28 | 30 | 21 | 3 | 25 | 36 | 26 | 32 | 28 | 28 | 12 | 19,1 |
| Aðrir alm. stovnar | 0 | 0 | 0 | 5 | 5 | 0 | 0 | 2 | 5 | 10 | 9 | 14 | 5 | 6,1 |
| Tilsamans | 100 | 100 | 101 | 100 | 100 | 100 | 100 | 100 | 100 | 100 | 100 | 100 | 101 | 100,0 |

Aðrir almennir stovnar í talvuni merkir aðrir almennir stovnar enn Havstovan (NVD/Setrið/HFS/FISK/ Deildin fyrri Arbeids- og Almannaheilsu/ Umhvørvisstovan).

| Býtið í kkr. (1000 kr) | 2.004 | 2.005 | 2.006 | 2.007 | 2.008 | 2.009 | 2.010 | 2.011 | 2.012 | 2.013 | 2.014 | 2.015 | 2.016 | 2.017 |
|------------------------|-------|-------|-------|-------|-------|-------|-------|-------|-------|-------|-------|-------|-------|-------|
| Vinnufyrirþækur | 2.045 | 2.425 | 2.185 | 1.975 | 1.975 | 3.163 | 2.272 | 2.721 | 2.558 | 2.454 | 2.300 | 1.222 | 2.190 | 6.053 |
| PhD og V.gr. | | 378 | 800 | 1.139 | 1.242 | 581 | 1.243 | 524 | 381 | - | 31 | - | 195 | 295 |
| Granskingarkjarnurnar | 481 | 450 | 641 | 150 | 460 | 1.118 | 245 | - | - | - | - | - | - | - |
| Havstovan | 2.454 | 1.772 | 1.377 | 1.480 | 1.064 | 140 | 1.241 | 1.659 | 1.096 | 1.356 | 1.021 | 601 | 350 | 1.621 |
| Aðrir alm. stovnar | | | | 258 | 258 | | | 100 | 200 | 411 | 350 | 300 | 150 | 518 |
| Tilsamans | 4.980 | 5.025 | 5.003 | 5.002 | 4.999 | 5.002 | 5.001 | 5.004 | 4.235 | 4.221 | 3.702 | 2.123 | 2.885 | 8.487 |

FVR-Játtanaryvirlit 2004-17 í krónum



Aðrir almennir stovnar í talvuni merkir aðrir almennir stovnar enn Havstovan (NVD/Setrið/HFS/FISK/ Deildin fyri Arbeids- og Almannaheilsu/ Umhvørvisstovan))

Í 2013-17 er eingin vinnugranskaraverkætlan⁸ stuðlað. Ein vinnugranskari varð liðugur í 2012⁹, men ongin nýggj umsókn hevur verið síðani.

Vinnugranskaraskipanin hjá Fiskivinnuroyndum gevur virkjum møguleika at seta ein vinnugranskara á virkinum í upp til 3 ár og fáa hann fíggaðan við 50% upp til 300 kkr. um árið. Kravið er, at granskarævnini¹⁰ skulu hava støði í menningarætlanum hjá fyrirkuni, og at verkætlanin skal vera í samsvari við Programmið fyri Fiskivinnuroyndir.

Samlaða játtanin frá FVR201/ og komandi árinu sær soleiðis út

| Samandráttur (kk.): | 2017-19 | 2017 | 2018 | 2019 |
|--|----------------|--------------|--------------|-------------|
| 17 nýggjar verkætlanir hava fingið játtað (eftir tillaging/flyting/skerjing): | 8.793 | 6.877 | 1.438 | 478 |
| Men hesar 17 søktu upprunaliga um | 12.622 | 9.106 | 2.238 | 1.278 |
| 7 framhaldandi verkætlanir hava fingið játtað (ongin broyting): | 2.368 | 1.610 | 758 | 0 |
| Og hesar 7 søktu upprunaliga um (óbroytt) | 3.217 | 2.009 | 983 | 225 |
| Hesar 24 (17+7 verkætlanir fáa tilsamans játtað: | 11.161 | 8.487 | 2.196 | 478 |
| 13 nýggjar verkætlanir hava ikki fingið játtað stuðul: | 7.793 | 4.138 | 1.555 | 1.400 |
| Allar 37(20+7) verkætlanirnar bóðu upprunaliga fyri 2017-19(20) um: | 23.632 | | | 700 |

⁸ Serlig føroysk skipan sí www.fvg.fo (danska Erhvervs-PhD skipanin hevur higartil ikki verið galdandi fyri Føroyar, men VMR hevur gjørt avtalu við danskar myndugleikar í 2014, at fáa skipanina eisini at virka fyri Føroyar frameftir). Møguleiki er fyri at knýta vinnuverkætlanina saman við einari vanligari PhD-verkætlan (tá vinnuvirkið gongur við til tað). Ymisku PhD-skipanirnar er øki hjá Mentamálaráðnum www.mmr.fo.

⁹ PBP - Fra peptoner til Bioaktive Peptider – vinnugranskari (Atlantic Biotechnology). 1/5-09-30/4-12.

¹⁰ (sí <http://www.fvg.fo/Default.aspx?ID=14>).

Viðfest hesum skjali er:

- Fylgiskjal 1, sum vísir heiti og upphæddir, sum ymisku játtanirnar hava fingið fyri 2016
- Programmið 2017-2020 (bæði stutta og langa) - broytingar eru vístar við gulum og reyðum
- Lýsingin eftir umsóknum 2017
- Blaðlýsingin eftir umsóknum 2017

Fylgiskjal 1: Verkætlanir játtaðar 6. jan. 2017

| Mál.nr. | Navn (stytt/langt) | | | Játtað 2017 |
|----------------------------------|---|---------------|---|------------------|
| Nýggjar verkætlanir (16): | | | | 6.877.300 |
| 16/00623 | Fiskiskapur eftir reyðæti | RVF/BF | H | 218.750 |
| 16/00632 | Bleytur makrelur og Kudoa-infeksión | RVF/BF | H | 376.767 |
| 16/00642 | Ein lovandi háttur at meta atlantstoskastovnin á Føroya Banka við at nýta umhvørvis DNA | BF | H | 565.663 |
| 16/00652 | Leikluturin hjá djóraæti í atferð hjá makreli og tilgongd av toski á Landgrunninum | BF/ (BSMF) | H | 360.209 |
| 16/00650 | Stovnsetan av PCB- og dioxin-kanningum við tandem massaspekrometriskum mannagongdum í Føroyum | BSMF | A | 517.977 |
| 16/00638 | Optimering av svartkjaftaposa | BF | V | 150.000 |
| 16/00644 | Víðari menning av skiljirist til botnfisk | BF | V | 150.000 |
| 16/00637 | Møguleiki fyri veiðu eftir hørpuskel (Chlamus islandica) við Svalbard | RVF/ BF/ BSMF | V | 1.200.000 |
| 16/00653 | Alt í land | RVF | V | 1.500.000 |
| 16/00666 | Áhaldandi testir av menningarúrslitum fyri at stytta um leiðina millum veruleikan á dekkinum og menningina inni á JT- (Optimering av TrawlCamera) | BSMF | V | 692.000 |
| 16/00633 | Tól at máta sjóarhita/sjóartemperatur frá 0 m dýpi til 800 m dýpi | BF | V | 150.000 |
| 16/00634 | Snurriváð undir Føroyum | BF/RVF | V | 300.000 |
| 16/00645 | Kanning av kinesiska marknaðinum við serligum atliti til pelagiskan fisk | BSMF | V | 275.934 |
| 16/00649 | Udvikling af Sensorisk Laboratorium på Granskingarsetrið iNOVA | RVF/ BSMF | V | 50.000 |
| 16/00655 | Forkanning til verkætlanir um virðisøking av frystum fiskavørnum á virkjunum hjá Faroe Origin | RVF/ (BSMF) | V | 70.000 |
| 16/00668 | Menning av línuskipan so alt arbeiðið kann gerast umborð á bátinum bert av einum manni | RVF/ (BF) | V | 300.000 |

| Framhaldandi verkætlanir (7) | | | | 1.609.775 |
|---|---|------------|--------|------------------|
| 16/00024 | Menning av flótitrollemmum til uppsjóvarflotan. | BF | V | 100.000 |
| 16/00025 | Útbreiðsla, lívfrøði og fiskiskapur av blálongu undir Føroyum | BF | H | 150.000 |
| 16/00026 | Royndarveiða, virking og søla av taskukrabba | RV/VØF | V | 300.000 |
| 16/00028 | Blóð vekk | BSMF | V | 150.000 |
| 16/00029 | Royking av føroyskum úrdráttum (royking) | RV/VØF | V | 500.000 |
| 16/00031 | Fatigue Among Faroese Fishermen (PhD) | BSMF (PhD) | PhD, A | 295.000 |
| 16/00033 | Kanning av føroyska taskukrabbanum | RV/VØF | V | 114.775 |
| 23 Verkætlanir tilsamans (16+7): | | | | 8.487.075 |

Til ymiskt (framløgudag, lýsingar v.m.) er avsett 112.925, svarandi til 1,31% av 8.600 kkr.

Styttingar:

BF: Burðardyggur fiskiskapur

RV/VØF ella RVF: Royndarveiða og virðisøking av fiski

BSMF: Búskaparlig og samfelagslig menning av fiskivinnuni

Vgr: Vinnugranskarverkætlan

PhD: PhD-verkætlanir.

pD: Post Doc-verkætlan (er her íroknað almennar verkætlanir)

V: Vinnuverkætlanir,

H: Havstovan

A: Almenn verkætlan, sum ikki er Havstovan

Programm 2017-2020

Stutta:

Stevna

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Raðfest øki

Royndarveiða og virðisøking av fiski og fiskavørum

Burðardyggur fiskiskapur

Búskaparlig og samfelagslig menning av fiskivinnuni og førleikamenning í øllum liðum

Longra:

Stevna

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Raðfest øki

Royndarveiða og virðisøking av fiski og fiskavørum

Hetta kunnu vera praktiskar royndir ella vísindarligar kanningar, t.d.:

1. royndarveiða eftir fiskasløgum, sum ikki verða gagnnýtt
2. at fáa størri part av tilfeinginum til matna og finna marknaðir
3. at alt tilfeingið verður fingið til lands, verður gagnnýtt og virðisøkt
4. at menna tøkni og mannagongdir, ið betra um góðskuna á fiski og fiskavørum
5. at menna ymiskar góðskubólkar fyri ráfisk og góðskuváttanir
6. at lýsa og loysa praktiskar trupulleikar at fáa alla veiðu til høldar
7. fáa fram og nýta eginleikar sum havtilfeingið hevur á fólkaheilsuna

Burðardyggur fiskiskapur

Hetta kunnu vera praktiskar royndir ella vísindarligar kanningar, t.d.:

- at menna tøkni, ið fer varliga við umhvørvinum og minskar um orkunýtsluna
- at menna vitanina um fiskalívfrøði og vistfrøði
- at menna burðardyggan fiskiskap (umsitingarætlanir v.m.)

Búskaparlig og samfelagslig menning av fiskivinnuni og førleikamenning í øllum liðum

Hetta kunnu vera fyrisitingarligar, fíggjarligar, hagfrøðiligar, samfelagsligar ella búskaparligar kanningar ella greiningar, sum leggja afturat vitan um fiskivinnuna, og harvið menna grundarlagið undir vinnuligum og politiskum avgerðum, t.d.:

- tilfeingisbúskapur og fyrisiting
- skipan av framtíðar fiskiskapi og flota undir Føroyum (íroknað ávirkan á onnur lið)
- marknaðarføringsátøk¹¹, ið kunnu stimbra áhugan fyri føroyskum fiski, herundir á nýggjum marknaðum.
- at marknaðaratgongd og marknaðarføring kunnu betrast
- at størri virðisøking verður skapt í Føroyum í øllum liðum í vinnuni
- at føroyskir førleikar verða mentir í tøkni, veiði, framleiðslu, veitingum, tænastrá og sølu

¹¹Tó ikki solumessur

Fiskivinnuroyndir 2017

Lýsing eftir umsóknum

Fiskivinnuroyndir er játtan hjá Fiskimálaráðnum, sum stuðlar royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum

Verkætlanir, sum stuðul kann søkjast til, eru skipaðar í trý høvuðsøki:

- Burðardyggur fiskiskapur
- Royndarveiða og virðisøking av fiski
- Búskaparlig og samfelagslig menning av fiskivinnuni og førleikamenning í øllum liðum

Serligur dentur verður lagdur á, at:

- vinnan tekur lut í verkætlanini
- eginfígging, onnur fígging og samfígging er skjalfest
- samstarv er við samstarvsfelagar í Føroyum (almennar og/ella privatar) og/ella uttanlands.
- at verkætlanin er skipað við einum stýrisbólki at fylgja við gongdini

Fyritøkur, almennir stovnar og einstaklingar kunnu søkja um stuðul úr Fiskivinnuroyndum.

Fiskivinnuroyndir kann útluta 8,8 mió. kr. komandi ár, sum er ein hækking uppá 5,3 mió. kr., til nýggjar og verandi verkætlanir.

Víst verður á, at móguleiki eisini er hjá vinnuni at søkja um stuðul til setan av vinnugranskara innanfyri omanfyrenevndu økir við fígging upp til 50%¹².

Um tørvur er á at orða hugskot til ítøkiligar verkætlanir ber til at seta seg í samband við samskiparan um hetta.

Umsóknir skulu verða samskiparanum í fiskivinnugransking í hendi í seinasta lagi **mánadagin 5. desember 2016, kl. 12:00**.

Meira fæst at vita:

Programm, umsóknarbløð, vegleiðingar og annað kunnandi tilfar fæst á heimasíðu okkara www.fvg.fo

Áhugaði eru vælkomin at venda sær til Jákup Mørkøre, samskipara, við móguligum spurningum.

Fyrivarni verður tikið fyri játtan á løgtingsins fíggarlóg fyri 2017.

Jákup Mørkøre, samskipari

tlf.: 35 30 30

fartel.: 55 32 48

t-post: jakupmo@fisk.fo

Umsóknir skulu sendast til:

Fiskimálaráðið

Samskiparin í fiskivinnugransking

P.O.Box 347

Yviri við Strond 15

FO-110 Tórshavn

¹² max. 300 kkr./ár í 3 ár

FISKIVINNUROYNDIR 2017

Lýsing eftir umsóknum

Fiskivinnuroyndir er játtan hjá Fiskimálaráðnum til tess at stuðla praktiskum, vinnuligum og vísindaligum royndum og kanningum, ið menna og økja um framleidnið í føroyskari fiskivinnu við atlit at lívfrøðiliga, búskaparliga og samfelagsliga burðardyggari gagnnýtslu av havtilfeinginum.

Verkætlanir, sum stuðul kann søkjast til, eru skipaðar í trý høvuðsøki:

- Royndarveiða og virðisøking av fiski
- Burðardyggur fiskiskapur
- Búskaparlig og samfelagslig menning av fiskivinnuni og førleikamenning í øllum liðum

Fyrirkur, almennir stovnar og einstaklingar kunnu søkja um stuðul úr Fiskivinnuroyndum.

Les meira á fvg.fo

Her finnur tú programmið fyri 2017–20 við fleiri undirpunktum, umsóknarbløð, vegleiðingar og annað kunnandi tilfar.

Serligur dentur verður lagdur á, at:

- Vinnan tekur lut í verkætlanini
- Eginfígging, onnur fígging og samfígging er skjalfest
- Samstarv er við samstarvsfelagar í Føroyum (almennar og/ella privatar) og/ella uttanlands.
- At verkætlanin er skipað við einum stýrisbólki at fylgja við gongdini

Fiskivinnuroyndir kann útluta 8,8 mió. kr. komandi ár, sum er ein hækking uppá 5,3 mió. kr., til nýggjar og verandi verkætlanir.

Víst verður á, at møguleiki eisini er hjá vinnuni at søkja um stuðul til setan av vinnugranskara innanfyri omanfyrinevndu økir við fígging upp til 50%. (max. 300.000 kr. um árið í 3 ár).

Um tørvur er á at orða hugskot til ftekiligar verkætlanir ber til at seta seg í samband við samskiparan um hetta. Áhugaði eru eisini vælkomin at venda sær til Jákup Mørkøre, samskipara, við møguligum spurningum.

Umsóknir skulu verða samskiparanum í fiskivinnugransking í hendi í seinasta lagi mánadagin 5. desember 2016, kl. 12.00.

Jákup Mørkøre, samskipari

tel.: 35 30 30
fartel.: 55 32 48
t-post: jakupmo@fisk.fo

Umsóknir skulu sendast til:

Fiskimálaráðið
Samskiparin í fiskivinnugransking
P.O.Box 347
Yviri við Strond 15
FO-110 Tórshavn

Fyrivarni verður tikið fyri játtan á løgtingsins fliggjarlóg fyri 2017.



Fiskimálaráðið

FISKIVINNU
GRANSKING